



**Kunsill Lokali
Ghajnsielem**

MINUTI – LAQGHAT TAL-KUNSILL

IT-TMIEN KUNSILL

SEDUTA NRU. 17- It-Tlieta 20 ta' Ottubru 2020

Il-Kunsill iltaqa' fl-Ufficju tal-Kunsill nhar it-Tlieta 20 t'Ottubru 2020 fl-16:00pm.

Preżenti	Kevin Cauchi	Sindku
	Franco Ciangura	Viċi Sindku
	Larry Buttigieg	Kunsillier
	Stephen Mercieca	Kunsillier
	Teddy Saliba	Kunsillier
	Lucienne Haber	Segretarju Eżekuttiv
Skuzata:	Loredana Agius	Ambaxxattriċi

17.1 Il-laqgħa nbdiet b'talba u ġiet preseduta mis-Sindku Kevin Cauchi.

17.2 Kunsiderazzjoni u Approvazzjoni tal-Minuti

17.2.1 Inqraw il-minuti u ġew ikkonfermati.

17.3 Qari ta' l-ittri ta' apologija

17.3.1 Ma kienx hemm ittri ta' apologija.

17.4 Kommunikazzjoni mis-Sindku

- 17.4.1 Is-Sindku Kevin Cauchi għamel referenza għall- AED li giet mogħtija lilna mir-Regjun Ghawdex. Huwa talab il-proposti tal-kunsilliera fejn għandha tehel. Gie propost li għandna nwaħħluha qrib il-Knisja ta' Sant'Antnin. Sar qbil li għandna nibgħatu email lill-gwardjan biex ninfurmawh b'dan.
- 17.4.2 Is-Sindku Kevin Cauchi rrefera għal-laqqgħa li kellna bħala Kunsill shih flimkien mal-Perit Edward Scerri u ma' rappreżentanti mill-Ministeru tal-Ambjent f'Malta rigward Ta' Passi. Huwa rrefera għal din il-laqqgħa bħala waħda pożittiva hafna. Issa qed nistennew li nkomplu bil-laqqgħat billi nidhlu aktar fid-dettalji billi nkomplu niddiskutu pjan holistiku għal dan il-post.
- 17.4.3 Is-Sindku rrefera għall-appell tal-applikazzjoni tax-Sheep farm u li s-seduta li jmiss hija fl-1 ta' Diċembru 2020.
- 17.4.4 Is-Sindku Kevin Cauchi rrefera għat-Triq tax-Xatt l-Ahmar u għal fatt jekk għandniex inhalluha One Way bħalma kienet għax-xhur tas-sajf. Gie diskuss il-fatt li fis-sajf tintuza minn hafna aktar nies mentri fix-xitwa il-prijorita hi għall-bdiewa. Sar qbil li għalissa ha nhalluha kif inhi u nirveduha ftit xhur oħra u li sadanittant għandna niehdu l-feedback mir-residenti.
- 17.4.5 Is-Sindku Kevin Cauchi rrefera b'sodisfazzjon għar-rebħ ta' runners up għall-Premju NESA Award 2020 u ta' dan irbahna is-somma ta' €8000. Is-Sindku propona li dawn il-flus għandhom jintużaw għat-tisbieħ tal-Belvedere ta' Sant'Eliju.
- 17.4.6 Is-Sindku rrefera għall-online national conference li attenda għaliha rigward il-Biedja u Sajd u matulha għabu feature fuq il-Cat Shelters tagħna biex inħajjruhom jagħmlu bħalhom. Huwa kkunsidra dan il-feature bħal ta' unur għar-raħal tagħna.
- 17.4.7 Is-Sindku Kevin Cauchi rrefera għad-draft ta' Bye law għal Ghawdex immedija minn Regjun Ghawdex rigward l-inkonvenjenza u skart industrijali. Sar qbil li għandna nħallu f'idejn ir-Regjun Ghawdex rigward dan.
- 17.4.8 Is-Sindku rrefera wkoll għal rampa li hija meħtieġa ssir fi Triq Wied Rghajjes flok bollard kif konna ftehmna fl-aħħar laqqgħa. Il-Kunsill qabel li għandha ssir rampa.

17.5 Twegibiet għall-Mistoqsijiet tal-Kunsillieri

- 17.5.1 Giet trattata il-proposta tal-Kunsillier Larry Buttigieg li propona sabiex bħala Kunsill nibgħatu bukkett fjuri lill-qraba ta' l-Onor Frederick Azzopardi. Sar qbil li peress li talbu li minflok fjuri għandhom jingħataw donazzjonijiet lil xi għaqdiet għandna nibgħatu donazzjoni ta' €30 u nibgħatulhom ittra ta kondoljanzi.
- 17.5.2 Il-kunsillier Larry Buttigieg fakkar sabiex nagħmlu bozza jew fanal ġdid fi Sqaq numru 2 fi Triq Ghajnsielem. Sar qbil li għandna niċcekjaw jekk jistax isir fanal minflok bozza u mmexxu minn hemm.



- 17.5.3 Il-Kunsillier Larry Buttigieg irrefera ghal fatt li fl-għeluq il-100 sena tiegħu l-Partit Laburista ser iħawwel siġra f'kull lokalita'. Huwa talab il-proposta tal-Kunsill fejn ser tithawwel din is-siġra. Sar qbil li din għandha tithawwel fil-ġnien ta' quddiem il-Kunsill.
- 17.5.4 Il-kunsillier Stephen Mercieca rringrazzja lis-Sindku u lill-Kunsill tal-mod professjonali li bih inżamm l-iżbir tas-siġar fil-Pjazza tad-Dehra. Is-Sindku rrefera għall-permessi miksuba u għall-proċess ta' *mulch* li sar għall-ewwel darba f'Għawdex, dik li miz-zkuk ergajna qed nipprovdu n-nutrienti lis-siġar tagħna fejn ġew imqassma f'diversi siti.
- 17.5.5 Il-kunsillier Stephen Mercieca rrefera għall-importanza storika li għandu x-shelter tal-Għajn tal-Hasselin u dwar l-importanza li għandna ngħaddu din l-istorja lit-tfal tagħna billi nispegawhom l-istorja tar-raħal.
- 17.5.6 Il-kunsillier Stephen Mercieca ssuggerixxa li fil-bidu ta' Dun Speditu Tabone, fil-parti d-dejqa, ssir *double yellow lines* peress li jekk isir parkeġġ qed jimblokka t-triq. Sar qbil dwar dan.
- 17.5.7 Il-kunsillier Teddy Saliba ringrazzjament lil kunsill tat-*trimming* tas-siġra ta' Triq iż-Żewwieqa. Minn naħa tiegħu staqsa f'hiex wasal it-twaħħil tal-bankijiet f'din l-istess zona u jekk il-proġett tal-mosaic f'dan is-sit għadux fis-seħħ. Is-Sindku wiegħbu li l-bankijiet waslu u ser jitwaħħlu fil-jiem li ġejjin. Bħala proġett mistenni li jinbeda għal Novembru.
- 17.5.8 Il-kunsillier Teddy Saliba staqsa jekk din is-sena, minkejja li mhux ser issir l-attivitá tal-Halloween, hux ser isir xi tiżjin relatat ma' din it-tema. Sar qbil li għandna nzejju l-entratura tal-iskola u quddiem il-Kunsill u għandna nikkonfermaw mal-Kap tal-Iskola jekk nistgħux inqassmu xi borża ħelu lit-tfal.
- 17.5.9 Il-kunsillier Teddy Saliba, bħala membru attiv fl-Għaqda Hbieb tal-Presepu hemm ħsieb li minkejja l-pandemija xorta ser jsiru xi esibizzjonijiet tal-presepi. Sar qbil li bħala Kunsill għandna ngħinuhom b'xi mod f'din l-organizzazzjoni.
- 17.5.10 Il-kunsillier Larry Buttigieg staqsa dwar f'hiex waslet it-talba li ressaqna sabiex is-savings li kien hemm mill-proġett tal-Mizura 4.4 tal-ġitan tas-sejjeħ. Is-Sindku spjega kif ressaqna t-talba u għadna qed nistennew l-approvazzjoni tagħha.
- 17.5.11 Il-Viċi Sindku Franco Ciangura ressaq it-talba ta' residenta minn Triq Simirat peress li mit-triq tagħha qed jgħaddu ħafna vetturi bi *speed* eċċessiv fosthom it-trasport pubbliku. Hija talbet nistgħux nagħmlulha barrier mal-bankina tagħha. Sar qbil li għandna naraw x'nistgħu nagħmlu.
- 17.5.12 Il-Viċi Sindku Franco Ciangura rrefera għal ilmenti li rċieva rigward nuqqas ta' knis fi Triq Cordina u anke fi Triq il-Provigarju.
- 17.5.13 Il-Viċi Sindku Franco Ciangura rrefera għal laqgħa li kellu ma xi kumpanija li tixtieq tagħmel xi filming f'Bethlehem. Huwa iltaqa' magħhom fuq il-post u dawwarhom f'Ta' Passi. Huwa spjega kif dawn urew ix-xewqa li jiffilmjaw fi tlett weekends, u jridu jużaw xi kmamar.. Huwa spjega kif il-problema hi li fil-biċċa l-kbira minnhom huma mimlijin b'ogġetti u jinħtieġ li jitnaddfu speċjalment il-kamra tal-mastrudaxxa



u tal-forn. Sar qbil li għandna noffrullhom sabiex possibilment jiġu jiffilmjaw f'Jannar biex il-post ikun imnaddaf.

17.5.14 Il-Viċi Sindku rrefera wkoll għall-mewt hesrem tas-Sur Joseph Agius li kien jipparteċipa bħala ċ-Ċenturjun tar-Rumani fl-edizzjonijiet ta' Bethelhem f'Għajnsielem. Sar qbil li għandna nsellmu l-memorja tiegħu u nibgħatu ittra ta' kondoljanzi li għaqda Legio Fretensis.

17.7 Aktar proġetti zgħar u żoni ta' tisbieh

17.7.1 Is-Sindku rrefera għal xi proġetti zgħar ta' tisbieh li għaddejjin bhalissa fosthom dak tal-bankina ta' quddiem iċ-Ċimiterju fejn kif spjega hu mix-xejn hloqna rokna oħra ta' tisbiih u mistrieħ fil-lokalita tagħna. Huwa spjega kif il-bankina saret mill-porfido li kien fadlilna mil-bankini li konna għamilna qabel. Sar qbil li l-bankina ta' iċ-Ċimiteru għandha ssir ukoll.

17.7.2 Il-Kunsillier Teddy Saliba fahhar lill-haddiema tal-Kunsill u rringrazzjahom talli qed jaħdmu f'ko-ordinazzjoni għax ix-xogholijiet qed iħallu r-riżultati mixtieqa.

17.7.3 Is-Sindku staqsa lill-Kunsilliera jekk għandhiex issir planter fuq il-bankina l-għdida ta' hdejn iċ-Ċimiterju u fiha nħawwlu xi fjuri li ma jinhtiegux hafna ilma. Sar qbil li għandha ssir wahda kif ukoll jitpoġġa bin.

17.7.4 Proġett ieħor ta' tisbiih li għaddej bhalissa huwa dak ta' Triq Borg Gharib. Is-Sindku spjega kif ġew ordnati żewġ bankijiet blu biex ikunu jikkumplimentaw mad-disinn tal-mosaic. Spjega wkoll kif illum saret il-hamrija u *mulch* f'din l-*area* u ser titħawwel xi tip ta' vegetation li tikber taħt dak it-tip ta' siġar.

17.7.5 Is-Sindku Kevin Cauchi rrefera wkoll għal parti minn Triq il-Briegħen, fejn qed isir il-hajt tas-sejjieħ fiż-żona magħrufa hdejn it-Torri ta' Fantin, hemm biċċa li flok nagħtuha cement, huwa propona li naqtgħu linja u ġo fiha nħawwlu ftit siġar taż-żebbbuġ u nagħmlu xi bankijiet taħthom. B'hekk inkunu qed noholqu post ieħor rikreattiv u wkoll iservi bħala l-post fejn fih inpoġġu s-signage tar-reklamar tal-proġett tal-Miżuri 4.3 u 4.4.

17.7.6 Is-Sindku rrefera għall-proġett ieħor li kien approvat fil-laqgħat preċedenti dak tat-taraġ li minn Triq Hamri jagħti għal Triq Sant'Antnin hdejn il-Grand Hotel. Ingabret stima ta' trevertine mingħand AF Ellis li tammonta għall-€3800 + VAT u €800 jekk niddeċiedu li jagħmlu l-installazzjoni tiegħu huma. L-istima tinkludi t-tarġa kif ukoll ir-riser. Sar qbil li għandna nordnaw u wkoll nikkuntatjaw lil Richard Cauchi minn qabel habba d-dawl meħtieġ u kif ser nikkonnettjawh.

17.7.7 Proġett ieħor ta' tisbiih fi skala nazzjoni huwa dak ta' Park ġol-Masġar ta' Taħt Chambray. Sar qbil li għandna nagħmlu stima u pjanti u ngħadduhom lill-Ministeru għal Għawdex biex ikun jista jiffinanzjalna dan il-proġett peress li jibbenifika minnu Għawdex kollu. Sar qbil li għandna ninkarigaw lill-Perit Alex Bigeni sabiex jippreparalna dawn il-pjanti.

17.7.8 Is-Sindku rrefera wkoll għall-proġett li sar riċentament fid-daħla tal-lokalita' tax-Xagħra billi ġew installati fanali sbieħ li huma *zero light pollution*. Huwa propona li

għandna nagħmlu proġett simili li għalih nistgħu niehdu l-fondi shah mill-UIF. Huwa propoza li dan għandu jsir mid-dahla tal-kunsill sal-każin tal-banda billi nagħmlu l-bankini bil-porfido u nagħmlu dwal mill-ġdid. Sar qbil li għandna nipproċedu fuq din il-proposta. Il-Viċi Sindku talab sabiex jekk ser jinqalgħu l-bankini mportanti li jitbaxxew.

17.8 Arkata Storika – Wied l-Imġarr

17.8.1 Is-Sindku Kevin Cauchi rrefera għal-laqqgħa li kellu fuq is-sit tal-arkata storika ta' Wied l-Imġarr flimkien mal-Perit Edward Xerri. Is-Sindku spjega kif prattikament l-EkoGħawdex ser inaddfu l-Wied il-Kbir mix-Xatt sal-Playing Field ta' Għajnsielem u sabiex jagħmlu dan kien jinhtieg li jagħmlu studju ekoloġiku li sar mill-botaniku Stephen Mifsud. Is-Sindku esprima s-sodisfazzjon tiegħu li akkwistajna dan l-istudju li eventwalment ser jgħinna biex nirrestawraw l-arkata għax l-applikazzjoni dejjem wehlet għax kien jinhtieg dan it-tip ta' studju u ma kellniex f'idejna. Gietna tajjeb li sibna dan l-istudju lest u s-Sindku nforma lill-kunsillier li ser jiltaqa ma' dan il-botaniku fuq il-post biex jiddiskutu dan l-istudju.

17.9 Leasing ta' Truck


17.9.1 Għal-laqqgħa kien preżenti is-Sur Justin Buttigieg mill-għaqda tal-Armar, Għajnsielem. Miegħu gie diskuss l-użu tat-trakk tal-Għaqda mill-ħaddiema tagħna peress li t-trakk tagħna ma jiflaħx għal ċertu toġhbija u strapazz. Giet diskussa proposta ta' leasing ta' dan it-trakk u fl-istess hin inkunu qed ngħinu lill-għaqdiet tagħna. Sar qbil li għandna nħallsu s-somma ta' €1200 fis-sena kif ukoll inħallsu l-insurance u l-liċenzja tiegħu kif ukoll ta' xi ħsarat u manutenzjoni li jista jkollu bżonn minn żmien għal żmien.

17.9.2 Minn naħa tagħhom l-Għaqda tal-Armar ser jgħinu lill-Kunsill billi jarmaw l-arbli għat-tiżjin tal-Milied.

17.10 Applikazzjonijiet għall-iskemi mnedija

17.10.1 Finanzjament ta' Proġetti Kapitali, Aċċessibilita' u Mobilita' - Slow Streets

Is-Sindku Kevin Cauchi rrefera għall-applikazzjoniet li ħargu għal xi skemi mnedija mid-Direttorat tal-Kunsilli lokali bl-assistenza tal-Assoċjazzjoni tal-Kunsilli Lokali u li għalihom il-Kunsill ser ikun jista jissottometti l-applikazzjoniet tiegħu. L-ewwel skema hija dik ta' proġetti kapitali li jtejbu l-mobilita' u l-aċċessibilita' tal-post. Huwa talab lil Kunsill jekk għandhomx xi proposta. Minn naħa tiegħu huwa propoza sabiex intejbu l-aċċessibilita' fix-Xatt l-Aħmar billi ssir platform li anke jista jintuża għal wheelchair, boat mooring, kif ukoll intejbu u ntawwlu l-passaġġ li jagħti għal inħawi magħrufa bħala tal-Ingliżi. Sadanitant is-Sindku nforma lill-Kunsill li l-boat mooring inħargilha l-permess tal-Planning. Sar qbil ukoll li għal din l-iskema għandna napplikaw ukoll bil-proġett tal-hydraulic bollards fi Triq J F de Chambray sabiex inkunu konformi mal-Proġett Slow Streets.



17.10.2 Finanzjament għall-kreazzjoni ta' Spazji Miftuha

Is-Sindku rrefera għall-skema oħra mnedija mid-Dipartiment tal-Kunsilli Lokali dik ta' kreazzjoni ta' Spazji Miftuha biex in-nies jissoċjalizzaw ma' xulxin. Huwa propoza li għandna nrettqu xi proġett lejn l-area magħrufa tat-Torri billi nibdlu l-bankina kollha ta' Triq il-Qighan billi kull tant metri l-bankina toħroġ il-barra u fuqha noħolqu xi titjib bħalma huma open gym, aktar sigar, *bicycle lane* u wkoll nġhaqqdu din l-area ma' Triq il-Briegħen fil-kunċett ta' Slow Streets. . Il-Kunsill qabel ma' din il-propoza u sar qbil li għandna ninkarigaw lill-Perit Alex Bigeni b'dan il-proġett.

17.10.3 Manutenzjoni/Sostenn ta' Proġetti Infrastrutturali Maġġuri imwettqa mill-Gvern

Is-Sindku spjega kif għal din l-iskema rridu nipproponu xi manutenzjoni għal xi proġett li kien wettaq il-gvern ċentrali u jinħtieġu manutenzjoni. Ġie propoza li ninkludu l-manutenzjoni meħtieġa tal-Belvedere tax-Xatt l-Aħmar. Il-Viċi Sindku Franco Ciangura propoza wkoll nistgħux ninkludu l-latrina ta' taħt il-każin tal-Football.

17.11 Sistema ta' notifikazzjoni tal-avviżi għar-residenti

17.11.1 Is-Sindku Kevin Cauchi propoza li għandna nniedu skema ta' avviżi tal-Kunsill li jintbghatu b'sms. Sar qbil li għandna noħorġu avviż biex min hu nteressat li jibda jirċievi l-avviżi tal-Kunsill b'sms jgħaddilna n-numru tal-mobile tiegħu. Sar qbil li l-lista għandha tinżamm kunfidanzjalment u gżall-użu tal-avviżi tal-Kunsill biss.

17.12 Preżenza tal-Green Wardens

17.12.1 Is-Sindku rrefera għall-ħtieġa urġenti ta' *green wardens* anke jekk inhu meħtieġ bi hłas sabiex jispezzjonaw ċertu blokko ta' flats f'dak li huwa ħruġ ta' skart barra l-ħin. Din il-problema hija persistenti speċjalment f'ċertu blokko. Sar qbil li jekk inhu possibli għandna ninkarigaw żewġ *green wardens* sabiex isir xi infurzar.

17.13 Xiri ta' traffic barriers – St Eliju

17.13.1 Is-Sindku rrefera għall-ħtieġa ta' traffic barriers fl-ewwel parti tat-triq tax-Xatt l-Aħmar hdejn il-Belvedere Sant'Eliju. Huwa semma' li ltaqa' ma' traffic barriers li huma *impact* u miksi jin bl-injam. Huwa spjega li meta tlabna lill-agent ta' Malta tlabnih quotation għal 20 metru biss, peress li kwantita żgħira ma kinux interessati. Is-Sindku rrefera għal websites barranin u ġab stima ta' madwar €2500. Il-Kunsill qabel li għandna nipprezentaw l-emails fejn għandna konferma li ma qdewniex aġenti lokali u b'hekk jiġi ġustifikat għaliex ma kellniex triq oħra għajr li nixtruhom mingħand aġent barra minn Malta.

17.14 Milied 2020 – Tiżjin, Attivitajiet u Bethlehem f'Għajnsielem

17.14.1 Is-Sindku rrefera għal fatt li dan il-Milied ser ikun wiehed partikolari minhabba l-pandemija u għalhekk minhabba nuqqas ta' attivitajiet huwa propoza li għandna ninvestu atar fit-tiżjin tal-Milied. Sar qbil li għandna noħorġu t-tender tas-soltu, u inżidu xi siti fosthom festun fi Pjazza Tolfa, indawwlu Christmas Tree fi Triq Cordina, nagħmlu festun madwar il-ġnien ta' quddiem il-Kunsill kif ukoll indawwlu s-sigar, nagħmlu xi ċfuf jixgħelu mal-fanali tal-Belvedere ta' Triq Hamri, nixgħelu s-sigar tal-Pjazza tad-Dehra u nagħmlu ballun kbir imdawwar bil-festuni fi Pjazza Indipendenza. Sar qbil li għandna nitolbu lill-Ministeru għal Għawdex biex jgħinna finanzjament f'dan it-tiżjin.

17.14.2 Il-Kunsillier Teddy Saliba propoġna sabiex naghmlu mixghela tal-Milied fi Triq iż-Żewwieqa peress li malli l-vapur jasal Għawdex dak huwa l-ewwel sit li wiehed jara. Il-Viċi Sindku Franco Ciangura propoġna li għandna naghmlu talba sabiex issir projection bil-kliem Merry Christmas, Welcome to Gozo.

17.14.3 Il-Viċi Sindku Franco Ciangura propoġna li għal European Waste Reduction kif ukoll bħala attrazzjoni unika għal Milied, għandna naghmlu Christmas Tree kbira tal-ħadid u miksija bil-flixken tal-inbid għar-riċiklaġġ. Sar qbil li għandna nitolbu l-permess tal-parroċċa sabiex titpoġġa fil-Pjazza. Sar qbil li għandna naghmlu talba lill-Ministeru għal Għawdex għal din l-attrazzjoni.

17.14.4 Is-Sindku rrefera għall-attivitajiet tal-Milied u li għal din is-sena minhabba l-imxija tal-Covid 19 ser ikunu limitati. Li jista' jsir huwa l-ghoti ta' Ġieh Ghajnsielem, li naghmluha fuq skala iżgħar u xi attivita' ta' żjajar lill-anzjani u xi għoti ta' tifikira litfal. Dawn il-materja għandhom jerġġu jiġu diskussi fil-laqgħa li jmiss.

17.14.5 Sar qbil li sabiex inżommu l-attivitajiet b'differenza f'Bethlehem f'Ghajnsielem billi naghmlu statwi fil-kmamar, issa huwa tard wisq u fiċ-cirkustanzi li n-numru ta' każi huwa wiehed kbir ħafna ikun aktar għaqli li ma naghmlux attivitajiet li jattiraw il-massa. Saret referenza wkoll għar-risk assesment tal-attivitajiet li r-riżultat tiegħu għadu mhux ippublikat peress li għadu mhux konkluz.

17.16 Approvazzjoni tal-Evaluation Report tal-Irrigation System

17.6.1 Is-Segretarja rreferiet għall-ftuh tal-offerta u li għaliha tefgħuha 4 suppliers. L-evaluation Board iltaqa' biex jevalwa dawn l-offerti. L-orhos waħda hija ta' Richard Cauchi u jidher li kull supplier għandu r-requirements kollha meħtieġa iżda kien hemm ħtieġa ta' kjarifika li ntbagħtet lil kulhadd. Sar qbil li malli jidhru l-clarifications għandna nimxu mal-konkluzzjoni tal-Bord biex issir l-approvazzjoni tiegħu.

17.17 Pjazza tad-Dehra – Aktar xogholijiet u approvazzjoni tal-pagamenti

17.7.1 Din il-materja ser tiġi diskussa fil-laqgħa li jmiss.

17.18 Materji ohra

17.18.1 Ġiet trattata t-talba mingħand residenta biex il-bankina quddiem 61 Triq Benghazi issir b'rampa. Sar qbil ma' dan.

17.18.2 Ġiet trattata t-talba mingħand resident sabiex isiru double yellow lines fi Triq Benghazi kantuniera ma' Triq Dun Frangisk Mizzi. Sar qbil li dawn għandhom isiru.

17.18.3 Ġiet trattata t-talba mingħand resident sabiex titnaddaf biċċa għalqa żgħira li ma tinħadimx fi Triq il-Qiġan faċċatta ta' fejn waħhalna il-hanger tal-iskart riċentament. Sar qbil li għandna nnaddfuh.


17.18.4 Ġiet trattata t-talba sabiex il-bozza numru 291 li qegħda fi Triq Hamri tinbidel għal waħda aktar qawwija.

17.18.5 Ġiet trattata t-talba mingħand residenta biex terġa' issir ir-road hump fi Triq Borg Għarib kantuniera ma' Triq Benghazi. L-istess residenta talbet ukoll biex tehel mera faċċatta.

- 17.18.6 Ġiet trattata t-talba mingħand resident sabiex jingħata ftit cement fi Triq ta' Lambert fejn hemm is-siġar taż-żebbuġ. Il-Kunsill ma' qabilx ma din it-talba għax konkoss diġa sar fejn stajna.
- 17.18.7 Ġiet trattata t-talba mingħand resident sabiex tehel mera fi Triq Borg Għarib faċċata tal-garages tagħhom peress li huwa ta' periklu biex joħorġu. Il-Kunsill qabel li għandu jressaq din it-talba lill-Transport Malta.
- 17.18.8 Ġiet trattata t-talba mingħand residenta li toqgħod fi Triq Sant' Antnin sabiex il-bozza ta' mar-residenza tagħha tiġi *shifted* għal fuq l-arblu li hemm viċin. Sar qbil li għandna nġaddu t-talba lill-Enemalta.
- 17.18.9 Ġiet trattata t-talba mingħand id-Dipartiment tad-Dwana fl-Mgarr sabiex tibda tingabar il-borża ta' l-iskart riċiklabbli. Hawnhekk saret referenza għall-problema tal-ġbir tal-iskart fl-Imġarr u li għandna tinżamm laqgħa mal-Ministeru għal Ghawdex fuq dan ir-rigward.
- 17.18.10 Ġiet trattata t-talba mingħand resident minn Triq Hamri sabiex issirlu rampa flok il-bankina
- 17.18.11 Ġiet trattata t-talba mingħand resident għal ftit cement fl-aħħar parti ta Triq il-Briegħen. Sar qbil li din it-talba hija ġustifikata u li għandna nġaddu t-talba lic-CMU biex jagħmluha min-naħa tagħhom.
- 17.18.12 Ġiet trattata t-talba mingħand resident li joqgħod fi Triq Hamri sabiex tinbidel ir-road hump li hemm quddiem in-numru 123 mal-kantuniera, peress li spiċċat. Sar qbil li għandna naraw eżatt x'inhu meħtieġ u li nibdlu hu neċessarju.
- 17.18.13 Is-Sindku rrefera għal fatt li häreġ l-permess tal-iżvilupp tal-librerija. Huwa spjega kif ix-xogħol mistenni jibda waqt il-vaganzi tal-Milied tat-tfal tal-iskola. Rigward il-proposta li jsir *bridge* li jgħaqqad il-librerija mal-Kunsill il-perit tagħna l-parir li nibdew ix-xogħol imbagħad jekk jinħass il-ħtieġa napplikaw għalih bħala emenda.
- 17.18.14 Saret referenza għall-ilment li dahlilna mill-Ministeru għal Ghawdex rigward dgħajsa li hemm ipparkjata fi Sqaq numru 1 fi Triq Hamri u li qed timblokka l-entrata. Sar qbil li għandna nibghatu lill-pulizija u lil-LESA biex jieħdu passi.
- 17.18.15 Is-Sindku Kevin Cauchi rrefera għaċ-Ċerimonja tal-Vittmi tal-Gwerra. Sar qbil li għandna niċċekjaw mal-Arċipriet jekk hix ser issir xorta u filkaż nagħmlu ċ-ċerimonja qasira bħas-soltu billi nieħdu l-miżuri neċessarji tas-*social distancing*.

17.19 Approvazzjoni tal-Pagamenti

- 17.19.1 Ġiet preżentata l-iskeda tal-pagamenti u ġew approvati.




17.20 Tmiem il-laqqha u data tas-seduta li jmiss

17.20.1 Il-laqqha intemmet fit-7:30pm u giet aggornata minghajr data għal-laqqha li jmiss.



Kevin Cauchi
Sindku



Lucienne Haber
Segretarju Ezekuttiv